

ஜூன் - 21

TNPSC துளிகள்

- ❖ வங்காள தேசமானது ராஜ்பாரி மாவட்டத்தில் பத்மா ஆற்றின் குறுக்கே பத்மா அணைக்கட்டு திட்ட கட்டுமானத்திற்கு ஒப்புதல் அளித்துள்ளது.
 - பத்மா ஆறு என்பது கங்கை நதியின் வங்காள தேசப் பகுதியாகும் என்ற நிலையில் இத்திட்டம் நாட்டின் தென்மேற்கு வறட்சிப் பகுதிகளில் நிலவும் தண்ணீர் பற்றாக்குறையைக் குறைப்பதை நோக்கமாகக் கொண்டுள்ளது.
- ❖ தொலைதூர மலைப் பகுதிகளில் விரைவான அஞ்சல் தொடர்பை வழங்குவதற்காக, இந்தியாவின் முதல் ஆளில்லா விமான அடிப்படையிலான அஞ்சல் மற்றும் பொட்டலம் / பார்சல் பரிமாற்ற சேவையை இமாச்சலப் பிரதேசத்தில் உள்ள மண்டி தலைமை அஞ்சலகம் மற்றும் ரெஹர்தார் கிளை அஞ்சலகம் இடையே அஞ்சல் துறை தொடங்கி உள்ளது.
- ❖ ஆந்திரப் பிரதேசத்தின் குண்டூரில் உள்ள லாம் பண்ணையின் மண்டல தோட்டக்கலை ஆராய்ச்சி நிலையமானது (RHRS) LCA-625 மற்றும் LCA-643 என்ற இரண்டு புதிய மிளகாய் ரகங்களை வெளியிட்டுள்ளது.
- ❖ இந்தியக் கடற்படையின் INAS 330 ("தி ஹார்பூன்ஸ்/ஈட்டிகள்") 55 ஆண்டுகால சேவைக்குப் பிறகு பயன்பாட்டிலிருந்து விலக்கிக் கொள்ளப்பட்டது, இதன் மூலம் Sea King Mk 42B ஹெலிகாப்டர்கள் ஓய்வு பெறுகின்றன; இதற்கு மாற்றாக MH-60R Seahawks ஹெலிகாப்டர்கள் பயன்படுத்தப்படவுள்ளன.
- ❖ வெறுப்புப் பேச்சின் ஆபத்துகள் குறித்த விழிப்புணர்வை ஏற்படுத்தவும், உலகளவில் அதனைத் தடுக்கவும் மற்றும் எதிர்கொள்ளவும் நடவடிக்கைகளை ஊக்குவிப்பதற்காக, சர்வதேச வெறுப்புப் பேச்சை எதிர்கொள்வதற்கான தினம் ஒவ்வொரு ஆண்டும் ஜூன் 18 அன்று அனுசரிக்கப்படுகிறது.
 - 2026 ஆம் ஆண்டிற்கான கருத்துரு The Power of Partnerships in Countering Hate Speech என்பதாகும்.
- ❖ திறந்தவெளி உணவு, இயற்கை மற்றும் சமூக ஒன்று கூடல்களைக் கொண்டாடும் வகையில், சர்வதேச சுற்றுலா தினம் ஒவ்வொரு ஆண்டும் ஜூன் 18 அன்று அனுசரிக்கப்படுகிறது.

தமிழ்நாட்டுச் செய்திகள்

மேகதாது அணைத் திட்டம்

- ❖ கர்நாடக அரசின் மேகதாது அணைத் திட்டத்திற்கு எதிராக 2026 ஆம் ஆண்டு ஜூன் 19 அன்று தமிழ்நாடு சட்டமன்றத்தில் ஒருமனதாக தீர்மானம் நிறைவேற்றப்பட்டது.
- ❖ மேகதாது திட்டத்தை "ஏற்க முடியாதது" மற்றும் "அனுமதிக்க முடியாதது" என்று குறிப்பிட்ட தமிழ்நாடு, இது குறித்து புதிய தீர்ப்பாயம் அமைக்கக் கோரியுள்ளது.
- ❖ காவிரியின் குறுக்கே மேகதாதுவில் ஒரு சமநிலை நீர்த்தேக்கத்தை அமைப்பதற்கான கர்நாடகாவின் தன்னிச்சையான திட்டத்திற்கு இத்தீர்மானம் எதிர்ப்புத் தெரிவித்து உள்ளது.
- ❖ இத்திட்டமானது காவிரி நீர் விவாத நடுவர் மன்றத்தின் இறுதித் தீர்ப்பு (2007 ஆம் ஆண்டு பிப்ரவரி 5) மற்றும் இந்திய உச்ச நீதிமன்றத்தின் தீர்ப்பு (2018 ஆம் ஆண்டு பிப்ரவரி 16) ஆகியவற்றை மீறுவதாக அத்தீர்மானத்தில் தெரிவிக்கப்பட்டுள்ளது.


- ❖ மேகதாது திட்டத்திற்கு எவ்வித தொழில்நுட்ப அல்லது சுற்றுச்சூழல் அனுமதியையும் வழங்க வேண்டாம் என இத்தீர்மானம் ஒன்றிய அரசை வலியுறுத்தியுள்ளது.
- ❖ காவிரிப் படுகை ஒரு பற்றாக்குறைப் படுகை என்றும், அதில் கிடைக்கும் நீர் ஏற்கனவே படுகை மாநிலங்களுக்கு இடையே பங்கிடப்பட்டுள்ளது என்றும் அதில் சுட்டிக் காட்டப் பட்டுள்ளது.
- ❖ மாநிலங்களுக்கு இடையிலான நதிநீர்ச் சிக்கல்கள் சட்டம், 1956'-இன் பிரிவு 4-இன் கீழ் புதிய தீர்ப்பாயத்தை அமைக்க வேண்டும் என ஒன்றிய அரசைப் பேரவை கேட்டுக் கொண்டதோடு, கர்நாடகாவின் விரிவான திட்ட அறிக்கையை (DPR) பரிசீலிக்கவோ அல்லது அங்கீகரிக்கவோ கூடாது என மத்திய நீர் ஆணையத்தையும் வலியுறுத்தி உள்ளது.

CM Vijay on Friday moved a resolution in the State Legislative Assembly opposing the Mekedatu dam project proposed by Karnataka, urging unanimous support from the House.

The resolution stated that the project violates the Cauvery Water Disputes Tribunal Award dated 5.2.2007 & the Judgment of the Hon'ble Supreme Court dated 16.2.2018, noting that the Cauvery basin is already deficit & no new storage project can be undertaken without consent of basin states.

It further called on the Union Govt & the Central Water Commission to reject or withhold all approvals, including technical & environmental clearances, & to stop processing Karnataka's Detailed Project Report to protect TN's water & farmer interests.

17வது தமிழ்நாடு சட்டமன்றம் - தலைவர்கள் குழு



- ❖ தமிழ்நாடு சட்டமன்றப் பேரவைத் தலைவர் திரு. ஜெ.சி.டி. பிரபாகர், ஆறு சட்டமன்ற உறுப்பினர்களை தலைவர்கள் குழுவிற்கு நியமித்துள்ளார்.
- ❖ பரிந்துரைக்கப்பட்டவர்கள் ஆர். விஜய் சரவணன் (தஞ்சாவூர்), வி. சத்தியபாமா (திருப்பூர் வடக்கு), மாதர் பத்ருதீன் (மதுரை மத்தியப்பகுதி), காதர்பாட்சா முத்துராமலிங்கம் (ராமநாதபுரம்), தளவாய் சுந்தரம் (கன்னியாகுமரி) மற்றும் தாரகை

கத்பர்ட் (குளச்சல்) ஆவர்.

- ❖ இக்குழுவில் தமிழக வெற்றிக் கழகத்தைச் (TVK) சேர்ந்த மூன்று சட்டமன்ற உறுப்பினர்களும், திராவிட முன்னேற்றக் கழகம் (DMK), அகில இந்திய அண்ணா திராவிட முன்னேற்றக் கழகம் (AIADMK) மற்றும் இந்திய தேசிய காங்கிரஸ் (INC) ஆகியவற்றிலிருந்து தலா ஒரு சட்டமன்ற உறுப்பினரும் இடம்பெற்றுள்ளனர்.
- ❖ சபாநாயகர் மற்றும் துணை சபாநாயகர் இல்லாத நேரங்களில் சட்டமன்றத்தின் நடவடிக்கைகளுக்கு இந்த மாற்றுத் தலைவர்கள் குழு தலைமை தாங்கும்.

தேசியச் செய்திகள்

புதிய சீருடை விதி - இந்திய ராணுவம்



- ❖ இந்திய ராணுவம் 174 பக்கங்கள் கொண்ட ராணுவ சீருடைகள்-2026 கையேட்டை வெளியிட்டுள்ளதுடன் இது எட்டு ஆண்டுகளில் ஆடை விதிமுறைகளில் மேற்கொள்ளப்பட்ட முதல் விரிவான மாற்றத்தைக் குறிக்கிறது.
- ❖ இந்தப் புதிய கையேடானது முறையான உடைகள், சடங்கு உடைகள், குளிர்கால வேலை உடைகள், சீர்படுத்தும் தரநிலைகள் மற்றும் பெண் அதிகாரிகளுக்கான ஆடை விருப்பங்களை உள்ளடக்கியது.
- ❖ இந்திய ராணுவ அதிகாரிகளுக்கான முறையான சிவில் ஆடையாக உள்நாட்டு பண்டி மேலங்கி அறிமுகப்படுத்தப்பட்டுள்ளது.
- ❖ ஒரு புதிய போர் மேலங்கி அறிமுகப்படுத்தப்பட்டுள்ளதுடன், இது 2029 ஆம் ஆண்டு ஜூன் மாதத்திற்குள் ஜெர்சி அடிப்படையிலான குளிர்கால சீருடையான Dress 3A-ஐ படிப்படியாக மாற்றும்.
- ❖ இந்தக் கையேடு அதிகாரப்பூர்வ பயன்பாட்டிலிருந்து "ராயல் / அரசரிமை வாய்ந்த" உள்ளிட்ட காலனித்துவ காலத்திய பல சொற்களை நீக்குகிறது.

- ❖ புதிய விதிகள் தீவிரமான சிகை அலங்காரங்கள், அங்கீகரிக்கப்படாத தாடிகள், வெளிப்படையாகத் தெரியும் மின்னணு சாதனங்கள், பச்சை குத்துதல் மற்றும் உடல் துளையிடுதல் ஆகியவற்றைத் தடை செய்கின்றன; மேலும் சீக்கிய வீரர்களுக்கு மட்டும் இதிலிருந்து குறிப்பிட்ட விதிவிலக்குகள் அளிக்கப்பட்டுள்ளன.

இந்திய தேசிய கொடுப்பனவுக் கழகம் - ட்ரூனிக்ஸ்

- ❖ இந்திய தேசிய கொடுப்பனவுக் கழகம் (NPCI) ஆனது, ஃபால்கனுக்குப் பிறகு பிளாக்செயின் தொழில்நுட்பம் மற்றும் குறியாக்கச் சுற்றுச்சூழல் அமைப்பில் அதன் இரண்டாவது பெரிய திறந்தமூலப் பங்களிப்பான ட்ரூனிக்ஸ்-ஐ அறிமுகப்படுத்தி உள்ளது.
- ❖ ட்ரூனிக்ஸ் என்பது குறியாக்கத் தளங்கள், டிஜிட்டல் சொத்து சுற்றுச்சூழல் அமைப்புகள் மற்றும் பல நிறுவன வலையமைப்புகளை உருவாக்க மற்றும் அளவிட வடிவமைக்கப்பட்ட நிறுவன அளவிலான பரவலாக்கப்பட்ட பேரேடு தொழில்நுட்பத் (DLT) தளமாகும்.
- ❖ அதிபேரேடு அமைப்பு/ஹைப்பர்லெட்ஜர் ஃபேப்ரிக் என்பது லினக்ஸ் அறக்கட்டளையின் கீழ் உருவாக்கப்பட்ட ஒரு திறந்த மூல நிறுவன பிளாக்செயின் கட்டமைப்பாகும்.
- ❖ பிளாக்செயின் தொழில்நுட்பமானது தரவுகளை இணைக்கப்பட்ட தொகுதிகளாகச் சேமிக்கிறது மற்றும் பாதுகாப்பான மற்றும் வெளிப்படையான பதிவுகளை பராமரிக்க உதவும் அதே வேளையில், அங்கீகரிக்கப்படாத மாற்றங்களைத் தடுக்கும் மாற்ற முடியாத பேரேட்டை உருவாக்குகிறது.
- ❖ குறியாக்கம் என்பது நில மனை, பொருட்கள் மற்றும் நிதிச் சாதனங்கள் போன்ற நிஜ உலக சொத்துகளின் உரிமைகளை பிளாக்செயின் வலையமைப்புகளில் பாதுகாக்கப் பட்ட டிஜிட்டல் குறியாக்கமாக மாற்றுகிறது.



காற்றாலை மின் உற்பத்தி விநியோகச் சங்கிலி மேலாண்மை வலைத்தளம்

- ❖ புதிய மற்றும் புதுப்பிக்கத்தக்க எரிசக்தி அமைச்சகமானது கோவாவில் நடைபெற்ற உலகளாவிய காற்று தின மாநாட்டில், இந்தியாவின் முதல் பிரத்யேக காற்றாலை மின் உற்பத்தி விநியோகச் சங்கிலி மேலாண்மை வலைத்தளமான WT-MARUT-ஐ

(காற்றாலை – பொருட்கள், வளங்கள் மற்றும் தொழில்நுட்பம்) அறிமுகப்படுத்தியது.

- ❖ WT-MARUT என்பது இந்தியாவின் உள்நாட்டு காற்றாலை உற்பத்திக்கான விநியோகச் சங்கிலியை நிர்வகிக்கவும், கண்காணிக்கவும் மற்றும் மேம்படுத்தவும் வடிவமைக்கப்பட்ட ஒரு உள்நாட்டு, மையப்படுத்தப்பட்ட டிஜிட்டல் தளமாகும்.
- ❖ இந்த வலைதளமானது உள்நாட்டு காற்றாலை உற்பத்தித் திறனை வலுப்படுத்தச் செய்வதையும், காற்றாலை எரிசக்தி விநியோகச் சங்கிலி முழுவதும் உள்ளடக்கத்தை மேம்படுத்துவதையும் நோக்கமாகக் கொண்டுள்ளது.
- ❖ இது விநியோகச் சங்கிலி குறித்த முழுமையான பார்வை, வழங்குநர் கண்டுபிடிப்பு, அங்கீகரிக்கப்பட்ட மாதிரிகள் மற்றும் உற்பத்தியாளர்களின் பட்டியல் (ALMM) இணக்கம் மற்றும் காற்றாலை துறையில் உள்ள பங்குதாரர்களுக்கான கூட்டுத் தளம் ஆகியவற்றை வழங்குகிறது.
- ❖ இந்தியாவின் மதிப்பிடப்பட்ட காற்றாலை மின்திறனான 1,164 ஜிகாவாட்-இல் (GW), இதுவரை 56.1 ஜிகாவாட் திறன் கொண்ட காற்றாலைகள் நிறுவப்பட்டுள்ளன என்பதோடு 2030 ஆம் ஆண்டிற்குள் 100 ஜிகாவாட் காற்றாலை மின்திறனை அடைய வேண்டும் என்ற தேசிய இலக்கை அடைய இந்த வலைதளம் துணை புரியும்.



சர்வதேசச் செய்திகள்

அமெரிக்கா-ஈரான் முதற்கட்ட அமைதி ஒப்பந்தம் 2026

- ❖ அமெரிக்காவும் ஈரானும் தங்களது ராணுவ மோதலை முடிவுக்குக் கொண்டுவரவும், ஹார்முஸ் நீர்ச்சந்தி மற்றும் ஓமன் வளைகுடாவில் உள்ள கடற்படை முற்றுக்கையை விலக்கிக் கொள்ளவும் ஒரு முதற்கட்ட அமைதி ஒப்பந்தத்தை அறிவித்தன.
- ❖ இந்த ஒப்பந்தம் 60 நாள் பதற்றத்தைத் தணிக்கும் வழிமுறையாகச் செயல்படும் ஒரு அவசரகால புரிந்துணர்வு ஒப்பந்தமே தவிர, இறுதியான அமைதி ஒப்பந்தம் அல்ல.
- ❖ இது உடனடி போர்நிறுத்தம், ஹார்முஸ் நீர்ச்சந்தி வழியாக கட்டணமில்லா சர்வதேச வர்த்தக கப்பல் போக்குவரத்து மற்றும் உடனடி கண்ணிவெடி அகற்றும் பணிகளுக்கு வழி வகை செய்கிறது.
- ❖ 60 நாள் பேச்சுவார்த்தைக் காலத்தில் முடக்கப்பட்ட 24 பில்லியன் அமெரிக்க டாலர்


மதிப்பிலான ஈரானிய சொத்துக்களை கட்டம் கட்டமாக விடுவிக்கவும் இந்த ஒப்பந்தம் வழிவகை செய்கிறது.

- ❖ இந்த ஒப்பந்தம் உலகளாவிய எரிசக்தி பாதுகாப்பை மேம்படுத்தவும், எண்ணெய் விலையைக் குறைக்கவும், இந்தியாவின் எண்ணெய் மற்றும் எரிவாயு இறக்குமதிக்கான முக்கிய பாதையான ஹார்முஸ் நீர்ச்சந்தி வழியாக பாதுகாப்பான பயணத்தை உறுதி செய்யவும் உதவும் என எதிர்பார்க்கப்படுகிறது.



சுற்றுச்சூழல் செய்திகள்

பூர்வீக பழ மரச் சாகுபடி - நீலகிரி




- ❖ மாவட்ட நிர்வாகம் மற்றும் தோட்டக்கலைத் துறையின் கூட்டு முயற்சியின் மூலம் நீலகிரி மாவட்டத்தில் பூர்வீக பழ மரச் சாகுபடி ஊக்குவிக்கப்படுகிறது.
- ❖ குன்னூரில் உள்ள பழவியல் நிலையத்தில், பூர்வீக பழ மரங்களை வளர்ப்பதற்காக ஒரு ஏக்கர் நிலப்பரப்பு பிரத்தியேகமாக அமைக்கப்பட்டுள்ளது.
- ❖ அடையாளம் காணப்பட்ட பூர்வீக இனங்களில் காட்டு அத்தி, குரங்குப் பழம், காட்டு கொய்யா, நாவல் பழம் மற்றும் எலியோகார்பஸ் டெக்டோரியஸ் (விக்கி பழம்) ஆகியவை அடங்கும்.
- ❖ பூர்வீக பழங்கள் மற்றும் பாரம்பரிய காய்கறிச் சாகுபடிக்கான வழிகாட்டுதல் மற்றும் மானிய விலையிலான நடவுப் பொருட்களை தோட்டக்கலைத் துறை வழங்கி வருகிறது.

- ❖ தென்னிந்திய தோட்டக்கலை சாகுபடியாளர்கள் சங்கம் நீலகிரியில் தேயிலையுடன் பழங்கள் மற்றும் மருத்துவ தாவரங்களை ஊடுபயிராக பயிரிடும் திட்டத்தை முன்னோட்ட அடிப்படையில் செயல்படுத்தி வருகிறது.

அறிக்கைகள் மற்றும் குறியீடுகள்

பூமியின் பருவநிலை குறித்த முக்கிய அறிகுறிகள் அறிக்கை 2026

- ❖ பான் பருவநிலை மாற்ற மாநாட்டின் (SB64) போது வெளியிடப்பட்ட 'பூமியின் பருவநிலை குறித்த முக்கிய அறிகுறிகள் அறிக்கை 2026', பருவநிலை மாற்றத்திற்கான அரசுகளுக்கிடையேயான குழுவின் (IPCC) ஆறாவது மதிப்பீட்டு அறிக்கைக்குப் பிறகு 11 முக்கிய உலகளாவிய பருவநிலை குறிகாட்டிகளும் மோசமடைந்துள்ளன என்று எச்சரித்துள்ளது.
- ❖ இந்த அறிக்கை 17 நாடுகளைச் சேர்ந்த சுமார் 70 அறிவியலாளர்களால் எர்த் சிஸ்டம் சயின்ஸ் டேட்டாவில் வெளியிடப்பட்டதுடன், முக்கிய உலகளாவிய பருவநிலை குறிகாட்டிகளின் புதுப்பிக்கப்பட்ட அளவீடுகளையும் இது வழங்குகிறது.
- ❖ கடல் வெப்ப அலைகள் 1% அதிகரித்து மிகக் கடுமையான சீரழிவைக் காட்டியுள்ளன, அதே சமயம் பூமியின் ஆற்றல் ஏற்றத்தாழ்வு 8% அதிகரித்துள்ளது, இது பருவநிலை அமைப்பில் வெப்பம் வேகமாக குவிவதைக் குறிக்கிறது.
- ❖ மனிதனால் தூண்டப்பட்ட புவி வெப்பமடைதல் 2025 ஆம் ஆண்டில் தொழில்துறைக்கு முந்தைய நிலைகளை விட 1.37°C ஐ எட்டியது, மேலும் தற்போதைய போக்குகள் பாரிஸ் ஒப்பந்தத்தின் 1.5°C வரம்பு சுமார் நான்கு ஆண்டுகளுக்குள் கடக்கப்படலாம் என்று கூறுகின்றன.
- ❖ உயரும் வெப்பநிலை மற்றும் கடல் வெப்ப அலைகள் தீவிர வானிலை நிகழ்வுகளை தீவிரப்படுத்தலாம், கடல் சுற்றுச்சூழல் அமைப்புகளை சேதப்படுத்தலாம், பருவமழை அமைப்புகளை சீர்குலைக்கலாம் மற்றும் உணவு மற்றும் நீர்ப் பாதுகாப்பை அச்சுறுத்தலாம் என இந்த அறிக்கை எச்சரித்துள்ளது.



முக்கிய தினங்கள்

நீடித்த நிலையான உணவுக்கலை தினம் 2026 - ஜூன் 18

- ❖ உணவு, கலாச்சாரம், சுகாதாரம் மற்றும் சுற்றுச்சூழல் நிலைத்தன்மை ஆகியவற்றுக்கு இடையேயான தொடர்புகளை இந்த தினம் எடுத்துக்காட்டுகிறது.

- ❖ இது சுற்றுச்சூழலுக்கு உகந்த மற்றும் ஆரோக்கியமான உணவு முறைகள் மற்றும் உணவுப் பாதுகாப்பை ஆதரிக்கும் உணவு அமைப்புகளை மேம்படுத்துவதை நோக்கமாகக் கொண்டுள்ளது.
- ❖ உணவுக்கலை என்பது உணவு மற்றும் சமையல் தொடர்பான கலை மற்றும் கலாச்சாரத்தைக் குறிக்கிறது, அதே வேளையில் நீடித்த நிலையான உணவுக்கலை என்பது உணவு எங்கிருந்து வருகிறது, அது எவ்வாறு உற்பத்தி செய்யப்படுகிறது மற்றும் அது நுகர்வோரை எவ்வாறு சென்றடைகிறது என்பதைக் கருத்தில் கொள்கிறது.
- ❖ உள்நாட்டில் விளைந்த மற்றும் பருவகால உணவுகளை உண்ணவும், விவசாயிகளுக்கு ஆதரவளிக்கவும், பாரம்பரிய உணவு வகைகளை மற்றும் சமையல் நடைமுறைகளைப் பாதுகாக்கவும் இந்த தினம் மக்களை ஊக்குவிக்கிறது.
- ❖ உலகளவில் உற்பத்தி செய்யப்படும் உணவில் கிட்டத்தட்ட மூன்றில் ஒரு பங்கு இழக்கப்படுகிறது அல்லது வீணாக்கப்படுவதால், உணவு இழப்பு மற்றும் உணவு வீணாவதைக் குறைப்பது குறித்த விழிப்புணர்வையும் இது ஏற்படுத்துகிறது.



இதரச் செய்திகள்

உலகின் மிக அழகான விமான நிலையங்கள் 2026

- ❖ 2026 ஆம் ஆண்டிற்கான பிரிக்ஸ் வெர்சாய்லின் உலகின் மிக அழகான விமான நிலையங்களின் பட்டியலில் இந்தியாவின் நவி மும்பை சர்வதேச விமான நிலையம் மற்றும் குவாஹாட்டியின் லோகப்ரியா கோபிநாத் போர்டோலோய் சர்வதேச விமான நிலையம் (LGBIA) ஆகியவை இடம்பெற்றுள்ளன.
- ❖ பிரிக்ஸ் வெர்சாய்ல் என்பது 2015 ஆம் ஆண்டு முதல் பாரிஸில் உள்ள யுனெஸ்கோ தலைமையகத்தில் ஆண்டுதோறும் வழங்கப்படும் சர்வதேச கட்டிடக்கலை மற்றும் வடிவமைப்பு விருதாகும்.
- ❖ நவி மும்பை சர்வதேச விமான நிலையமானது தாமரை மலரால் ஈர்க்கப்பட்ட அதன்

கட்டிடக்கலைக்காக அங்கீகரிக்கப்பட்டது.

- ❖ வடகிழக்கு இந்தியாவின் பல்லுயிர்த் தன்மையைப் பிரதிபலிக்கும் வகையிலான மூங்கில் ஆர்க்கிட் தாவரத்தால் ஈர்க்கப்பட்ட அதன் வடிவமைப்பிற்காக குவாஹாட்டி விமான நிலைய முனையம் 2 அங்கீகரிக்கப்பட்டது.
- ❖ பிரிக்ஸ் வெர்சாய்ல் 2026ன் குறுகிய பட்டியலில் இடம் பெற்றுள்ள பிற விமான நிலையங்கள் குவாங்சோ, ஃபிராங்ஃபர்ட் ஆம் மெயின், கண்டல் ஸ்டூங், பிட்ஸ்பர்க் மற்றும் சான் டியாகோ ஆகியவையாகும்.

